

खबर संक्षेप

चोरी का आरोपी पकड़ा नौ मोबाइल बरामद

पानीपत। सीआईए टू पुलिस की टीम ने कृष्णा गार्डन कॉलोनी में दुकान से मोबाइल चोरी करने वाले आरोपी हिमांशु उर्फ बनिया निवासी बलजीत नगर को जीटी रोड स्थित अनाज मंडी कट के पास से गिरफ्तार किया। सीआईए टू प्रभारी इंस्पेक्टर फूल कुमार ने बताया कि आरोपी से विभिन्न स्थानों से चोरी किए गए नौ मोबाइल फोन बरामद किए हैं। वहीं मोबाइल चोरी की एक घटना थाना चांदनी बाग में हरिओम पुत्र जोगिंद्र निवासी नांगल खेड़ी की शिकायत पर दर्ज है।

राहगीरों से लूट व हमले के पांच आरोपी गिरफ्तार

पानीपत। सीआईए श्री पुलिस की टीम ने राहगीरों से लूटपाट व हमले की वारदात को अंजाम देने वाले सक्रिय गिरोह का भंडाफोड़ कर गिरह के सरगना समेत पांच आरोपियों सोहेल उर्फ रियाज पुत्र रफीक, साहिल पुत्र नसीम, अनस उर्फ पिंपा पुत्र सददीक, सुहेल पुत्र हबीबू व चांद पुत्र शकिल निवासी विद्यानंद कॉलोनी को गिरफ्तार किया है। आरोपियों ने लूट व चोरी की 4 वारदातों का खुलासा हुआ है। सीआईए श्री प्रभारी इंस्पेक्टर विजय ने बताया कि लूट की उक्त वारदात बारे थाना चांदनी बाग में अभित पुत्र सोमपाल निवासी साई कॉलोनी की शिकायत पर केस दर्ज है।

दो किसानों के खेतों से चार मोटरें चोरी

पानीपत। पानीपत के गांव उंटला निवासी किसान कृष्ण कुमार ने बताया कि ड्रेन नंबर आठ पर उन्होंने अपने खेतों की सिंचाई के लिए तीन मोटर लगाई थीं। इनमें एक साढ़े सात हॉर्स पावर की और दो पांच हॉर्स पावर की मोटर थीं। उनके पड़ोसी लखमी ने भी एक पांच हॉर्स पावर की मोटर लगा रखी थी। वहीं चोरों ने मोटरें चोरी कर ली। चोरी की इस घटना से दोनों किसानों का लाखों रुपये का नुकसान हुआ है। जबकि थाना मतलौडा पुलिस ने अज्ञात के खिलाफ चोरी के आरोप में केस दर्ज कर जांच शुरू कर दी है।

मोबाइल हैक कर खाते से निकाले 48 हजार

यमुनानगर। शहर की विष्णु नगर निवासी इंद्रजीत सिंह का मोबाइल हैक कर साइबर ठगों ने उसके दो अकाउंट से 48 हजार रुपए निकाल लिए। जब उसे अकाउंट से पैसे निकालने की जानकारी मिली तो उसने सूचना साइबर क्राइम थाना पुलिस को दी। विष्णु नगर निवासी इंद्रजीत सिंह ने बताया कि दो फरवरी को वह अपने घर पर बैठ था। इस दौरान साइबर ठगों ने उसका मोबाइल हैक कर लिया। इसके बाद उसके एचडीएफसी बैंक तथा एसबीआई के अकाउंट से 48098 निकाल लिए। जब कुछ देर बाद उसके मोबाइल पर उसके अकाउंट से पैसे निकालने का मैसेज आया तो यह देखकर वह हैरान रह गया। उसने मामले की सूचना पुलिस को दी।

इस्माईलाबाद की अनाजमंडी में मुख्यमंत्री ने की मन की बात साझा

शहरों के संतुलित विकास के लिए किया रोड मैप तैयार : नायब सैनी

12 मार्च के बाद शहरों का विकास तेज गति के साथ शुरू होगा

हरिभूमि न्यूज ►► कुरुक्षेत्र

मुख्यमंत्री नायब सिंह सैनी ने कहा कि प्रदेश के शहरों में संतुलित विकास करने के लिए संकल्प पत्र के माध्यम से विकास का रोड मैप तैयार कर लिया गया है। इस योजना के तहत 12 मार्च के बाद प्रदेश सरकार अपने वायदे के अनुसार शहरों का विकास कार्य तीन गुणा तेज गति के साथ शुरू कर देगी। अहम पहलू यह है कि मुख्यमंत्री नायब सिंह सैनी ने इस्माइलाबाद शहर को स्वच्छ, सुंदर और विकसित बनाने की गारंटी ली है। मुख्यमंत्री नायब सिंह सैनी शुक्रवार को इस्माइलाबाद अनाजमंडी में आयोजित एक जनसभा को सम्बोधित कर रहे थे। उन्होंने कहा कि प्रधानमंत्री नरेन्द्र मोदी की

ये रहे मौजूद

इस मौके पर सांसद नवीन ज़िंदल, पूर्व राज्यमंत्री सुभाष सुधा, भाजपा महिला की प्रदेश उपाध्यक्ष बंते कटारिया, भाजपा के जिला अध्यक्ष सुशील राणा, जिला परिषद की अध्यक्ष कंवलजीत कौर, हरियाणा विमुक्त घुमंतु जाति विकास बोर्ड के चैयरमैन जयसिंह पाल, भाजपा के वरिष्ठ नेता राजेन्द्र बाखली, मंडल अध्यक्ष प्रदीप शर्मा, प्रिस मंगला, सुखबीर रुआ, रविन्द्र सांगवान, सुरेन्द्र माजरी, राजेन्द्र पुरी, चिरजीवी, मोहित शर्मा एडवोकेट, सोनू अरोड़ा आदि उपस्थित थे।

रेट से भी कम रेट की अदायगी करनी होगी। उन्होंने कहा कि सरकार लगातार अपने संकल्पों को पूरा कर रही हैं। तीसरे कार्यकाल के चार मास ही पूरे हुए हैं और सरकार ने 18 वायदे पूरे कर दिये हैं। नगर निकाय के चुनावों के 21 वायदे भी इसी तरह तीन गुणा गति से पूरे करेंगे। नगर निकायों का यह चुनाव शहर के विकास को तय करता है। शहर प्रदेश के विकास का आइना होते हैं। इसलिए सरकार शहरों व कस्बों में इन्फ्रास्ट्रक्चर मजबूत बनाने पर विशेष बल दे रही है। इस

सरकार ने इस्माइलाबाद में भी विकास के नए कीर्तिमान स्थापित किए हैं। अम्बाला कोटपुतली ग्रीनफील्ड कॉरिडोर-एनएच 152-डी 10,646 करोड़ रुपये की लागत से बनाया गया। इससे इस नगर की कनेक्टिविटी बढ़ी है। अम्बाला-हिसार वाया कैथल राष्ट्रीय राजमार्ग नम्बर-10 फोर लेन का निर्माण 1200 करोड़ रुपये की लागत से किया गया। इस्माइलाबाद में जलापूर्ति को बढ़ाने, शहर की सड़कों की मरम्मत, सफाई आदि के काम लगातार किए हैं।

अवैध कॉलोनी में कच्ची सड़कें व नींव ढहाई

गैरकानूनी तरीके से आबाद हो रही थी कॉलोनियां

हरिभूमि न्यूज ►► मुलाना

जिला नगर योजनाकार के दस्ते ने गांव मुलाना में लगभग 4 एकड़ तथा गांव बुढियों में लगभग 0.4 एकड़ गैरकानूनी तरीके से आबाद हो रही कॉलोनी में हुए अवैध निर्माण को ढहा दिया गया। दोनों कॉलोनियों में जांच टीम ने बनी कच्ची सड़कों के जाल तथा नींवों को पूर्ण रूप से ध्वस्त कर दिया। मौका पर जिला नगर योजनाकार रोहित चौहान, अभिषेक भारी पुलिस दल के साथ उपस्थित थे। जिला नगर योजनाकार रोहित चौहान ने आम

वेरिफिकेशन करने आए सीबीआई इंस्पेक्टर से मारपीट, मामला दर्ज

कुरुक्षेत्र। पिहोवा उपमंडल के गांव मंगना में दुबई से लौटे युवक के घर पर वेरिफिकेशन के लिए दिल्ली से आए सीबीआई इंस्पेक्टर के साथ मारपीट करने का मामला सामने आया है। पुलिस ने एक युवक को नामजद करते हुए अन्य युवकों के खिलाफ मामला दर्ज किया है। पुलिस को दी शिकायत में सीबीआई उप निरीक्षक इंदजीत आर्य ने बताया कि वह गांव मंगना में निशान सिंह के घर पर वेरिफिकेशन के लिए गया था। घर पर जाकर उन्होंने निशान सिंह के बेटे जसकरण के बारे पूछताछ की। जसकरण ने विदेश में यात्रा की थी। उसके पिता निशान सिंह ने बताया कि जसकरण रिश्तेदारी में गया हुआ है। फिर चुपके से निशान सिंह ने बाहर से 5-6 लड़कों को बुलाया और बाहर से आए सभी 5-6 लड़कों ने आकर मुझे गाली गलौच करना एवं मारना पीटना शुरू कर दिया। मुझे नीचे गिरा लिया और कस कर पकड़ लिया और उनमें से एक मेरी छाती पर मेरा गला दबाकर बैठ गया और वह कह रहा था, इसको जान से मारना है। आरोपियों ने सरकारी कारजात भी फाड़ दिए। फिर वहां अचानक पुलिस के आ जाने पर मेरी जान बच पाई।

खैर की लकड़ी समेत तस्कर को किया काबू

गाड़ी से बरामद हुए खैर के 25 पीस, आरोपी पर केस दर्ज

हरिभूमि न्यूज ►► यमुनानगर

थाना प्रताप नगर पुलिस ने गांव नागलपट्टी के पास से जंगल से खैर की लकड़ी गाड़ी में लोड करके बचने के लिए जा रहे खैर तस्कर को गिरफ्तार किया है। तलाशी के दौरान गाड़ी से खैर के 25 पीस बरामद हुई। जिसकी बाजार में कीमत करीब 50 हजार रुपए है। पुलिस ने आरोपी के खिलाफ केस दर्ज कर लिया है। थाना प्रताप नगर में तैनात एएसआई जगपाल सिंह ने बताया कि रात को

वह टीम के साथ गश्त कर रहा था। इस दौरान उसे सूचना मिली थी कि गांव नागलपट्टी के पास खैर तस्कर जंगल से खैर की लकड़ी काटकर उसे गाड़ी में भरकर बचने के लिए जा रहे हैं। उसने टीम के साथ गांव नागलपट्टी के पास वाहनों की जांच शुरू कर दी। कुछ देर बाद उन्हें एक टाटा योद्धा गाड़ी आती दिखाई दी। जब उन्होंने गाड़ी को रोककर चेक किया तो उसमें खैर के 25 पीस भर हुए थे। जिसकी कीमत करीब 50 हजार रुपए है। उसने खैर की लकड़ी को बरामद कर गाड़ी से गांव नागलपट्टी निवासी मासूम उर्फ छोटा को हिरासत में लिया।

ऐसी कॉलोनियों में जमीन की खरीद फरोख्त करना कानून अपराध है। इसके लिए कॉलोनाइजर्स के खिलाफ कार्रवाई की जा रही है। उन्होंने सभी लोगों से इन अवैध कॉलोनियों में प्लाट न खरीदने तथा किसी भी प्रकार का निर्माण न करने के लिए चेतावनी दी है।

ऐसे समाज का निर्माण करें जहां सबके लिए सम्मान हो : चंद्रशेखर

साहित्य हाशिए पर खड़े लोगों की आवाज बने : डॉ. एसडी शर्मा

डीएवी कॉलेज में एक दिवसीय राष्ट्रीय सेमीनार का आयोजन

हरिभूमि न्यूज ►► करनाल

डीएवी पीजी कॉलेज में अंग्रेजी विभाग की ओर से समकालीन साहित्य में हाशिए पर खड़े लोगों की आवाज विषय पर एक दिवसीय राष्ट्रीय सेमीनार का आयोजन किया गया। कार्यक्रम में मुख्य अतिथि के रूप में करनाल के जिला एवं सत्र न्यायाधीश चन्द्र शेखर व विशिष्ट अतिथि के रूप में न्यायाधीश ईराम हसन ने शिरकत की। कार्यक्रम में डीएवी पीजी कॉलेज प्रबंधन समिति के प्रधान नाथीराम गुप्ता कार्यक्रम अध्यक्ष के

रूप में विराजमान रहे। कार्यक्रम में मुख्य वक्ता के रूप में एसडी शर्मा मौजूद रहे। मुख्य अतिथि जिला एवं सत्र न्यायाधीश चन्द्र शेखर ने कहा कि न्याय की प्रक्रिया उन लोगों के लिए और व्यवस्थित करने की आवश्यकता है जिन्हें इसकी जरूरत है। उन्होंने कहा कि ऐसे बहुत से समुदाय आज भी हैं जिनको समाज की मुख्य धारा से जोड़कर उन्हें सम्मान देने के लिए कार्य किए जाने

चाहिए। समाज में सबको अधिकार, अवसर, शिक्षा और मूलभूत सुविधाएं मिलनी चाहिए जो हम सबकी जिम्मेदारी है। हमें उनकी पैरवी करनी होगी, समाज को जागरूक करने की आवश्यकता है, उन्होंने कहा कि हमें एक ऐसे समाज के निर्माण के लिए आगे बढ़ना चाहिए जहां सबको सम्मान अवसर प्राप्त हो। विशिष्ट अतिथि न्यायाधीश ईराम हसन ने कविता के माध्यम से

अवैध खनन पर कार्रवाई जारी : एसडीएम नरेंद्र

रौदौर के त्रिवेणी चौक पर किया वाहनों का निरीक्षण

हरिभूमि न्यूज ►► यमुनानगर

एसडीएम रौदौर नरेन्द्र कुमार ने बताया कि उपायुक्त पार्थ गुप्ता के निर्देशानुसार जिला में अवैध खनन एवं परिवहन को रोकने के लिए चैकिंग अभियान चलाया जा रहा है। कुमार ने बताया कि पंचायत विभाग सचिव, खनन विभाग तथा पुलिस विभाग के अधिकारियों द्वारा त्रिवेणी चौक रौदौर में नाका पर 355 वाहनों की चैकिंग की गई। इसी प्रकार गुप्तथला चौकी नाका पर 177

वाहनों का निरीक्षण किया गया। चैकिंग के दौरान एक वाहन चालक बिना लाइसेंस के वाहन चलाता पाया गया जिसका पुलिस द्वारा 5 हजार रुपये का चालान किया गया। एसडीएम नरेन्द्र कुमार ने कहा कि सभी नाकों पर सभी टीमों को मुस्तैद रहने और निष्ठा से कार्य करने के निर्देश दिए गए हैं। अवैध खनन एवं परिवहन को रोकने के लिए सभी टीमों काम कर रही हैं। उन्होंने चैकिंग के दौरान वाहन चालकों को मदिरा सेवन न करने के लिए प्रेरित किया और निष्पक्षित नियमों के अनुसार खनन परिवहन के बारे में अवगत करवाया।

नशीला पदार्थ रखने के दो आरोपियों को 10 साल कैद

हरिभूमि न्यूज ►► कुरुक्षेत्र

जिला कुरुक्षेत्र के अतिरिक्त जिला एवं सत्र न्यायाधीश की अदालत ने नशीला पदार्थ रखने के आरोपियों को कारावास व जुर्माने की सजा सुनाई है। अतिरिक्त जिला सत्र न्यायाधीश की अदालत ने नशीला पदार्थ रखने के आरोप में संजीव कुमार उर्फ संजू वासी बीटा व ललित उर्फ लल्ली वासी पतरेहड़ी जिला अदालत के रूप में हुई। पुलिस टीम द्वारा उनकी तलाशी लेने पर आरोपियों से 35 किलो गांजा बरामद हुआ था। आरोपियों के खिलाफ थाना सदर थानेसर में एनडीपीएस एक्ट के तहत मामला दर्ज करके गिरफ्तार कर लिया था। आरोपियों को अदालत में पेश करके अदालत के आदेश से कारागार भेज दिया था। मामले में जांच पूरी होने के पश्चात पुलिस ने मामले का चालान माननीय अदालत में दे दिया था।

-साहित्य से समाज में बदलाव संभव- पराशर-

एसडीपीजी कॉलेज प्राणीपत से डॉ रंतेष तूपा ने ललावट्र माथे पर बिंदी कविता के जरिए आत्मनिर्भर महिलाओं की समाज में भागीदारी एवं योगदान को प्रस्तुत किया। आरकेएसडी कॉलेज कैथल के प्रवक्ता डॉ राजबीर प्यारशर ने विदाई सत्र में अपने अनुभवों को साझा करते हुए कहा कि साहित्य से समाज में बदलाव संभव है। हमें प्रयास करने चाहिए।

समाज में जरूरतमंदों एवं अभाव में जी रहे वंचितों की आवाज को बुलंद किया। मुख्य वक्ता डॉ एस डी शर्मा ने कहा कि समाज में आज भी दलितों, महिलाओं, आदिवासियों और अन्य अभाव में जी रहे लोगों की दास्तान सुनाई पड़ती होगी, जिन्हें किसी न किसी रूप में असमानता का सामना करना पड़ रहा है। प्राचार्य प्रोफेसर रामपाल सैनी ने सभी अतिथियों का अभिनंदन करते हुए कहा कि साहित्य के जरिए हाशिए पर पड़ें

लोगों को समाज की मुख्यधारा में लाने के लिए हमें प्रयास करने चाहिए। डॉ दिनेश दधिचि ने ओम प्रकाश वाल्मीकि द्वारा रचित द्वारा भारतीय ग्रामीण जीवन में काम और स्वामित्व की अवधारणाओं को स्पष्ट करने का प्रयास किया। सेमिनार में अलग-अलग सत्रों में भक्त फुल सिंह महिला विश्वविद्यालय खानपुर कला से अंग्रेजी विभाग के चेयरपर्सन डॉ रवि भूषण ने पाली साहित्य पर अपने विचार प्रस्तुत किए।

यमुनानगर बार एसोसिएशन का चुनाव शांतिपूर्वक संपन्न, सभी पदों पर युवा विजयी

607 मत हासिल कर विक्रांत सिंह चौहान बने बार प्रधान

एसोसिएशन के कुल 1597 में से 1486 ने किया मतदान

हरिभूमि न्यूज ►► यमुनानगर

जिला बार एसोसिएशन यमुनानगर के शुक्रवार को हुए चुनाव में एडवोकेट विक्रांत सिंह चौहान ने 607 मत हासिल कर अपने प्रतिद्वंद्वि रहे दिनेश सिंह चौहान को 163 मतों से शिकस्त देकर प्रधान पद पर कब्जा जमा लिया है। खास बात यह है कि एसोसिएशन के सभी पदों पर विजयी हुए उम्मीदवार युवा हैं। बार एसोसिएशन चुनाव के लिए कुल 1597 मतदाता थे। जिनमें से कुल 1486 मतदाताओं ने अपने मत का

सिंह व सहायक चुनाव अधिकारी एडवोकेट गुरजीत सिंह सांगवान ने बताया कि एसोसिएशन के चुनाव में कुल 1597 मतदाता थे। जिनमें से 1486 मतदाताओं ने अपने मत का प्रयोग किया। एसोसिएशन के प्रधान पद के लिए तीन उम्मीदवार चुनाव मैदान में थे। जिनमें सबसे अधिक मत अधिकता विक्रांत सिंह चौहान को पड़े और उन्होंने 607 मत हासिल कर प्रधान पद पर कब्जा जमा लिया। वहीं दूसरे नंबर पर रहे एडवोकेट दिनेश सिंह चौहान को 444 मत मिले। जबकि तीसरे उम्मीदवार राजीव सिंह चहल को 431 मत मिले। वहीं, उप प्रधान पद के लिए दो उम्मीदवार चुनाव मैदान में थे। जिनमें सोनिया रोहिला ने

1069 मत हासिल कर उप प्रधान पद पर कब्जा जमा लिया। उन्होंने अपनी प्रतिद्वंद्वी रही एडवोकेट नीलम सेनी को 668 मतों के अंतर से हरा दिया। उनकी प्रतिद्वंद्वी रही एडवोकेट नीलम सेनी को कुल 401 मत मिले।इसी तरह महासचिव के पद पर भी दो उम्मीदवारों के बीच मुकाबला रहा। जिनमें एडवोकेट विशाल गर्ग अग्रवाल ने 885 मत हासिल कर अपने प्रतिद्वंद्वी रहे एडवोकेट भूपेंद्र सिंह को 297 मतों से हराकर महासचिव के पद पर कब्जा जमा लिया। एडवोकेट भूपेंद्र सिंह को 588 मत मिले। वहीं, संयुक्त सचिव के पद पर दो उम्मीदवार चुनाव मैदान में थे। जिनमें एडवोकेट शुभम गौतम ने

917 मत हासिल कर अपने प्रतिद्वंद्वि रहे हिमांशु मदान को 360 मतों से हराकर संयुक्त सचिव का पद जीत लिया। उनके प्रतिद्वंद्वि रहे एडवोकेट हिमांशु मदान को कुल 557 मत मिले। इसी तरह कैशियर के पद पर भी दो उम्मीदवारों के बीच मुकाबला रहा। जिनमें शुभम पाल ने 1084 मत हासिल कर कैशियर के पद पर कब्जा जमा लिया। उन्होंने अपने प्रतिद्वंद्वी रहे एडवोकेट पंकज बसातीया को 696 मतों से हरा दिया। एडवोकेट पंकज बसातीया को कुल 388 मत मिले। चुनाव अधिकारी एडवोकेट गुरमेल सिंह व सहायक चुनाव अधिकारी गुरजीत सिंह सांगवान ने विजयी उम्मीदवारों को बधाई दी।

हरिभूमि न्यूज ►► पानीपत

पानीपत जिला बार एसोसिएशन चुनाव में सुरेंद्र दुहन ने अध्यक्ष पद पर 280 वोटों से जीत दर्ज की है। सुरेंद्र दुहन ने दो बार के प्रधान रहे अभित कादियान को पराजित किया है। जबकि उप प्रधान पद पर आशिमा कौशिक ने सुनीता कश्यप से 945 वोटों से हराया। सह सचिव पद पर यमन बठला ने विकास

यमुनानगर। बार एसोसिएशन चुनाव में विजेता बने प्रधान विक्रांत सिंह चौहान समेत अन्य विजेताओं को फूल मालाएं पहनाकर स्वागत करते उनके समर्थक।

प्रयोग किया। एसोसिएशन के चुनाव अधिकारी एडवोकेट गुरमेल



चित्रकला प्रतियोगिता में अरिथ्या ने मारी बाजी

कुरुक्षेत्र। कुरुक्षेत्र पैनोरमा एवं विज्ञान केंद्र में राष्ट्रीय विज्ञान दिवस का आयोजन किया गया। इस अवसर पर केंद्र में कुरुक्षेत्र विश्वविद्यालय कुरुक्षेत्र के रसायन विज्ञान विभाग के प्रोफेसर डा. राज कमल शर्मा मुख्य अतिथि रहे। डा. राज कमल शर्मा ने डा. सी.वी. रमन की प्रतिमा पर माल्यार्पण कर कार्यक्रम की शुरुआत की। सभी विद्यार्थियों, अध्यापकों एवं केन्द्र के कर्मियों द्वारा विज्ञान मार्च आयोजित किया गया। डा. राज कमल शर्मा ने विज्ञान में जन साधारण का विश्वास बढ़ाने के विषय पर एक लोकप्रिय विज्ञान व्याख्यान प्रस्तुत किया। डा. सी.वी.रमन के जीवन वृत्तों को साझा किया। केन्द्र के परियोजना समन्वयक सुरेश कुमार सोनी ने बताया कि 1986 से प्रतिवर्ष 28 फरवरी राष्ट्रीय विज्ञान दिवस के रूप में मनाया जाता है। केन्द्र के शिक्षा अधिकारी जीतेन्द्र कुमार दास ने बताया कि आज केन्द्र में विज्ञान प्रश्नोत्तरी प्रतियोगिता एवं चित्रकला प्रतियोगिता का आयोजन किया गया, जिसके परिणाम इस प्रकार हैं। चित्रकला प्रतियोगिता में प्रथम पुरस्कार महारणा प्रताप पब्लिक स्कूल, कुरुक्षेत्र की अरिथ्या, द्वितीय पुरस्कार ईन्स्टीन वर्ल्ड स्कूल, नीलोखेड़ी की हंसिया, तृतीय पुरस्कार आयान इंटरनेशनल स्कूल ने जीता।

नौवीं बार अध्यक्ष बने रामपाल लाठर

तरावड़ी। भारत विकास परिषद शाखा पड़वाला की वार्षिक बैठक का आयोजन तरावड़ी अनाज मंडी स्थित कार्यालय में किया गया। जिसमें परिषद से जुड़े सभी सदस्यों ने हिस्सा लिया। बैठक के दौरान अध्यक्ष रामपाल लाठर ने पिछले दो वर्ष का लेखा जोखा प्रस्तुत किया। इसके बाद सभी पदाधिकारियों की देखरेख में परिषद को शाखा पड़वाला के आगामी दो वर्ष के लिए अध्यक्ष पद का चुनाव किया गया। जिसमें सर्वसम्मति से नौवीं बार समाजसेवी रामपाल लाठर को भारत विकास परिषद शाखा पड़वाला का अध्यक्ष चुना गया। सर्वसम्मति से अध्यक्ष बनने के बाद गणमान्य लोगों व सदस्यों ने रामपाल लाठर का फूल मालाओं से स्वागत किया।

सीए अनुज बंसल चुने गए चेयरमैन

करनाल। करनाल ब्रांच एनआईआरसी व आईसीएआई की एक बैठक हुई जिसमें कार्यकारिणी समिति का गठन किया। इस अवसर पर सी.ए. अनुज बंसल 2025-26 के लिए चेयरमैन, सी.ए. गोविंद गुप्ता को वाईस-चेयरमैन, सी.ए. मंजु लता को सचिव, सी.ए. साहिल गोयल को कैशियर, सी.ए. वीवेक चौहान और सी.ए. सार्थक मिश्रल कार्यकारी सदस्य चुने गए। इसी मौके पर करनाल ब्रांच की पुरानी कार्यकारिणी ने नए सदस्यों को कार्यभार सौंपा और अपनी शुभकामनाएं दी।इस अवसर पर सी.ए. अनुज बंसल चेयरमैन ने वहां पर मौजूद सदस्यों का धन्यवाद किया और नए नियुक्त सदस्यों को बधाई दी।

दो कॉलोनीयों पर पीला पंजा चला

घरौंडा। क्षेत्र में कट रही अवैध कॉलोनीयों के खिलाफ प्रशासन ने शिकंजा कसना शुरू कर दिया है। डीटीपी विभाग की टीम ने आज राधा स्वामी सत्संग घर व कैमला रोड पर काटी जा रही करीब 10 एकड़ में दो कॉलोनीयों पर पीला पंजा चला कर बड़ी कार्रवाई की है। डीटीपी विभाग के अधिकारियों का कहना है कि क्षेत्र में अवैध कॉलोनीयों को पनपने नहीं दिया जाएगा। वीरवार को डीटीपी विभाग की टीम नगर पालिका व पुलिस प्रशासन को लेकर सर्विस रोड पर स्थित राधा स्वामी सत्संग घर के समीप करीब 2 एकड़ में काटी जा रही अवैध कॉलोनी पर पहुंची। और जेसीबी के माध्यम से कॉलोनी में बनाई जा रही इंटरलॉकिंग सड़कों को उखाड़ फेंका। इसके बाद विभागीय अधिकारी कैमला रोड पर काटी जा रही एक बड़ी कॉलोनी पर भी कार्रवाई की।

यमुनानगर

निकाय चुनाव को लेकर पोलिंग पार्टियों का फाइनल रेंडमाइजेशन फाइनल रेंडमाइजेशन की प्रक्रिया चुनाव प्रक्रिया को बनाती है पारदर्शी: डॉ. मलिक

मतदान केंद्रों पर मतदाताओं को नहीं होनी चाहिए कोई असुविधा: पंखुड़ी

■ पुलिस पर्यवेक्षक पंखुड़ी कुमार एसपी (एचएसएनसीबी) ने मतदान केंद्रों का निरीक्षण कर दिष्टा निर्देश

हरिभूमि न्यूज ►यमुनानगर

नगर निगम यमुनानगर जगाधरी चुनाव को शांतिपूर्वक एवं निष्पक्ष रूप से संपन्न करवाए जाने के उद्देश्य को लेकर पुलिस पर्यवेक्षक पंखुड़ी कुमार एसपी (एचएसएनसीबी) ने निकाय चुनाव क्षेत्र के विभिन्न मतदान केंद्रों का भौतिक निरीक्षण किया। उन्होंने संबंधित अधिकारियों को दिशा निर्देश दिए।

पुलिस पर्यवेक्षक पंखुड़ी कुमार ने संबंधित अधिकारियों को निर्देश दिए कि राज्य निर्वाचन आयोग द्वारा निर्धारित नियमों के तहत जिला प्रशासन द्वारा मतदान केंद्रों पर क्या व्यवस्था की गई है की जानकारी मतदाताओं तक पहुंचनी आवश्यक है। उन्होंने कहा कि मतदान के दिन मतदाताओं को किसी प्रकार की असुविधा न हो इसके लिए सभी

यमुनानगर। जिला सचिवालय में आयोजित फाइनल रेंडमाइजेशन की प्रक्रिया को संपन्न करवाते हुए सामान्य पर्यवेक्षक एचसीएस डॉ. सरिता मलिक।

यमुनानगर। जिला सचिवालय में आयोजित फाइनल रेंडमाइजेशन की प्रक्रिया को संपन्न करवाते हुए सामान्य पर्यवेक्षक एचसीएस डॉ. सरिता मलिक।

मौलिक कर्तव्यों पर प्रतियोगिता छात्रा खुशबू पांडे ने मारी बाजी

हरिभूमि न्यूज ►यमुनानगर

मुकंदलाल नेशनल कॉलेज यमुनानगर के कानूनी साक्षरता सेल के तत्वावधान में कॉलेज में शिक्षा का अधिकार, निःशुल्क विधिक सहायता की अवधारणा, महिला सशक्तिकरण से संबंधित कानून व मौलिक कर्तव्यों का हमारे जीवन में महत्व विषय पर प्रतियोगिता का आयोजन किया गया।

प्रतियोगिता का शुभारंभ कॉलेज कार्यकारी प्राचार्य डॉ. अनिल धवन ने किया। प्रतियोगिता का उद्देश्य विद्यार्थियों को कानूनी साक्षरता से अवगत करवाना रहा। कॉलेज की

■ मुकंदलाल नेशनल कॉलेज यमुनानगर में आयोजित हुई मौलिक कर्तव्यों का हमारे जीवन में महत्व विषय पर प्रतियोगिता

लीगल लिटरैसी सेल को संयोजक डॉ. सुनीता सीकरी ने बताया कि प्रतियोगिता में बी.कॉम तृतीय वर्ष की छात्रा खुशबू पांडे ने प्रथम, एमए राजनीतिक विज्ञान अंतिम वर्ष के छात्रा सुमित कुमार ने द्वितीय व एमए राजनीतिक विज्ञान के अंतिम वर्ष की छात्रा दिव्या भारती ने तृतीय स्थान प्राप्त किया।

बीए तृतीय वर्ष की छात्रा मुस्कान को सांत्वना पुरस्कार दिया

विजेताओं को दी बधाई

कॉलेज के कार्यकारी प्राचार्य डॉ. अनिल धवन ने लीगल लिटरैसी सेल के सभी सदस्यों को प्रतियोगिता के सफल आयोजन के लिए बधाई दी और विजेता विद्यार्थियों को मविध्य में भाग लेने के लिए प्रेरित किया। मौके पर डॉ. वकील सिंह व सहायक प्रो. नेहा रानी आदि मौजूद रहे।

गया। प्रतियोगिता के सभी विजेताओं को प्रशंसा पत्र देकर सम्मानित किया गया।

इस अवसर पर डॉ. मनीषा व प्रो. अभिलव ने निर्णायक मंडल की भूमिका निभाई।

प्रोटोन व एटम टीम ने जीती प्रीलिम्स प्रतियोगिता

■ रेशनल वर्ल्ड स्कूल रादौर में साइंस विजय व प्रीलिमिंस प्रतियोगिता का हुआ आयोजन

हरिभूमि न्यूज ►रादौर

रेशनल वर्ल्ड स्कूल रादौर में शुक्रवार को साइंस विजय व प्रीलिम्स का प्रतियोगिता का आयोजन किया गया। प्रीलिमिंस में उत्तीर्ण हुए विद्यार्थियों को फाइनल राउंड के लिए चुना गया। प्रतियोगिता दो स्तरों जूनियर व सीनियर वर्ग में की गई। जिसमें पहले जूनियर स्तर में कक्षा तीसरी से पांचवी के विद्यार्थी शामिल हुए व दूसरे स्तर में सीनियर स्तर की प्रतियोगिता में कक्षा छठी से आठवीं के विद्यार्थी शामिल हुए। चयनित किए गए विद्यार्थियों की चार टीमों बनाई गई। जिनमें कक्षा तीसरी से

पांचवी की टीमो के नाम प्रोटोन, स्ट्रॉन, इलेक्ट्रॉन और न्यूक्लियर व कक्षा छठी से आठवीं की टीमो के नाम एटम, एलिमेंट, मॉलिक्यूल व कंपाउंड में विभाजित किया गया। प्रतियोगिता को चार स्तरों पर बांटा गया। पहले स्तर पर सभी टीमों से 5-5 साइंस विषय से संबंधित प्रश्न पूछे गए। दूसरे राउंड को विश्वजुअल आइडेंटिटी डे पिक्चरश नाम दिया गया। जिसमें विद्यार्थियों को चित्रों को पहचानकर उत्तर देने को कहा गया। तीसरे राउंड को श्पेस हू आई एम का नाम दिया गया और चौथे राउंड को थ्रैपिड फायर श्राउंड नाम दिया गया। इस तरह चारों राउंड के

युवक ने काम से घर लौट रही युवती का छीना पर्स

■ पुलिस ने आरोपी युवक के खिलाफ किया केस दर्ज

हरिभूमि न्यूज ►यमुनानगर

जगाधरी के माता मंदिर के नजदीक काम से घर लौट रही युवती का एक युवक ने पर्स छीन लिया। पर्स में 1600 रुपये थे। पुलिस ने आरोपी युवक के खिलाफ केस दर्ज कर कार्रवाई शुरू कर दी।

जानकारी के अनुसार शहर की बाबा कॉलोनी में किराए के मकान पर रहने वाली जानवी ने शहर जगाधरी पुलिस को दी शिकायत में बताया कि वह 27 फरवरी को रात

साढ़े आठ बजे काम से घर लौट रही थी। जब वह माता मंदिर के नजदीक पहुंची तो एक युवक बाइक पर आया। आरोपी ने आते ही उसका पर्स छीन लिया। इसके बाद आरोपी मौके से भाग गया। उसके शोर मचाने पर आसपास के लोगों ने आरोपी का पीछा कर उसे पकड़ने का प्रयास किया मगर आरोपी भागने में कामयाब हो गया।

आरोपी की पहचान हिमांशु के रूप में हुई। उसने आरोपी युवक के खिलाफ पुलिस में शिकायत दी। पुलिस ने मामले की जांच के बाद आरोपी के खिलाफ केस दर्ज कर कार्रवाई शुरू कर दी।

युवक ने काम से घर लौट रही युवती का छीना पर्स

■ सिटीजन फीडबैक के लिए अतिरिक्त निगम आयुक्त ने ली निगम व सक्षम कर्मियों की बैठक

हरिभूमि न्यूज ►यमुनानगर

स्वच्छ सर्वेक्षण 2024 में बेहतर रैंकिंग के लिए शुक्रवार को निगम कार्यालय में निगम व सक्षम कर्मचारियों की बैठक का आयोजन किया गया। बैठक की अध्यक्षता अतिरिक्त निगम आयुक्त डॉ. विजय पाल यादव ने की।

अतिरिक्त निगम आयुक्त डॉ.

यमुनानगर। निगम कार्यालय में आयोजित निगम कर्मचारियों की बैठक में दिशा निर्देश देते हुए अतिरिक्त निगमायुक्त डॉ. विजय पाल यादव।

फोटो: हरिभूमि

हरिभूमि

10

पोस्टर मेकिंग में अरीन व महक ने मारी बाजी

■ डीएवी गर्ल्स कॉलेज में प्रतियोगिता का आयोजन

हरिभूमि न्यूज ►यमुनानगर

डीएवी गर्ल्स कॉलेज के इंस्टीट्यूशनल इनोवेशन काउंसिल व विज्ञान विभाग के संयुक्त तत्वावधान में नेशनल साइंस डे के उपलक्ष्य में शुक्रवार को विज्ञान प्रदर्शनी व पोस्टर मेकिंग प्रतियोगिता का आयोजन किया गया। कॉलेज प्रिंसिपल प्रोफेसर डॉ. मीनू जैन ने कार्यक्रम की अध्यक्षता की। कार्यक्रम बायोसाइंसिज विभाग अध्यक्ष सुनीता कौशिक, मनोविज्ञान विभाग अध्यक्ष शालिनी छाबड़ा व गणित विभाग अध्यक्ष कनिका गोयल की देखरेख में हुआ। कॉलेज की बायोसाइंसिज विभाग अध्यक्ष सुनीता कौशिक ने बताया कि पोस्टर मेकिंग प्रतियोगिता में बायोसाइंस बीएससी प्रथम वर्ष की अरीन व महक ने पहला, खुशबू जांगड़ा, एमएससी मैथ द्वितीय वर्ष की ईशा, बीएससी बायोटेक द्वितीय वर्ष की प्रेरणा को संयुक्त रूप से दूसरा पुरस्कार प्रदान किया गया। बीएससी लाइफ साइंस प्रथम वर्ष की नैसी को

तृतीय पुरस्कार प्रदान किया गया। बीएससी मैथ ऑनर्स प्रथम वर्ष की रोहिणी, तनिशा, बीएससी लाइफ साइंस द्वितीय वर्ष की गीतिका, एमएससी मैथ द्वितीय वर्ष की राघवी व प्राची को सांत्वना पुरस्कार मिला।

शिविर में 401 युवाओं ने किया रक्तदान

■ जेएमआईटीआई इंजीनियरिंग कॉलेज रादौर में आयोजन

हरिभूमि न्यूज ►रादौर

जेएमआईटीआई इंजीनियरिंग कॉलेज रादौर में शुक्रवार को पीजीआई चंडीगढ़ व ब्लड बैंक यमुनानगर के सहयोग से 10वां वार्षिक रक्तदान मेला आयोजित किया गया। कार्यक्रम का शुभारंभ संस्थान के निदेशक डॉ. विवेक शर्मा ने किया। कॉलेज परिसर में आयोजित रक्तदान मेला में चिकित्सकों द्वारा 401 यूनिट रक्त एकत्र किया।

मेले में विद्यार्थियों, शिक्षकों व स्थानीय लोगों ने रक्तदान किया। मौके पर संस्थान के निदेशक डॉ.

यमुनानगर। रादौर स्थित जेएमआईटीआई इंजीनियरिंग कॉलेज में आयोजित रक्तदान शिविर में रक्तदान करते हुए रक्तदाता।

फोटो: हरिभूमि

का नूनी जागरुकता शिविर छह से

हरिभूमि न्यूज ►यमुनानगर

जिला विधिक सेवाएं प्राधिकरण की सचिव एवं सीजेएम कीर्ति वशिष्ठ ने दी जानकारी

जिला विधिक सेवाएं प्राधिकरण द्वारा जनता को कानूनी अधिकारों के प्रति जागरूक करने के लिए 6 मार्च से जिले में कानूनी जागरूकता शिविरों का शुभारंभ किया जाएगा। वहीं, जनता को उनके उपभोक्ता अधिकारों के प्रति जागरूक करने के लिए उपभोक्ता फोरम तथा न्यायालय परिसर यमुनानगर में हेल्प डेस्क स्थापित किए जाएंगे। उक्त जानकारी जिला विधिक सेवाएं प्राधिकरण की सचिव एवं सीजेएम कीर्ति वशिष्ठ ने दी।

प्राधिकरण की सचिव एवं सीजेएम कीर्ति वशिष्ठ ने बताया कि 6 मार्च को कानूनी जागरूकता शिविर का अयोजन गांव फतेहपुर में किया जाएगा। जिसमें पैनल के

जिला विधिक सेवाएं प्राधिकरण की सचिव एवं सीजेएम कीर्ति वशिष्ठ ने दी जानकारी

एडवोकेट वीपीएस सिद्धू द्वारा लोगों को कानूनी अधिकारों के प्रति जागरूक किया जाएगा। वहीं, 7 मार्च को सुष गांव में एडवोकेट अरिफ मोहम्मद द्वारा, 8 मार्च को अलाहाबाद में एडवोकेट धर्मेन्द्र कुमार द्वारा, 14 मार्च को दामला में एडवोकेट दीक्षा द्वारा, 15 मार्च को धौड़गा में एडवोकेट निखिल गुला द्वारा, 16 मार्च को जयपुर में एडवोकेट प्रवीण कुमार द्वारा, 19 मार्च को औरंगाबाद में एडवोकेट परवेज खान द्वारा, 20 मार्च को रादौर में एडवोकेट प्रणव लांबा द्वारा तथा 21 मार्च को अमलोहा गांव में एडवोकेट पुनीत कुमार द्वारा कानूनी जागरूकता कैम्प

डोर टू डोर ऑनलाइन फीडबैक फार्म भरवाएंगे निगम कर्म

बेहतर रैंक के लिए फीडबैक दें नागरिक:यादव

लोगों को स्वच्छता के लिए किया जा रहा जागरूक

अतिरिक्त निगम आयुक्त डॉ. विजय पाल यादव ने कहा कि निगम आयुक्त आयुष सिन्हा के निर्देशों पर स्वच्छ सर्वेक्षण में बेहतर रैंक दिलाने को लेकर निगम द्वारा विभिन्न गतिविधियों की जा रही है। सफाई कार्यों में तेजी लाई गई है। लोगों को स्वच्छता के प्रति जागरूक किया जा रहा है। लोगों को वेस्ट से बेस्ट बनाने, पाकों में कंपोस्ट पिट, ट्रिपल आर सेंटर, एमआरएफ सेंटर, डोर टू डोर कचरा उठान व अन्य कार्य बेहतर किए जा रहे हैं। स्वच्छ सर्वेक्षण में सिटीजन फीडबैक के भी नंबर है। जितने ज्यादा सिटीजन फीडबैक देंगे। उतने अधिक अंक निगम को मिलेंगे और अच्छा रैंक होगा। उन्होंने लोगों से खुले में गंदगी न फैलाए जाने, निगम के वाहनों में सूखा व गीला कचरा अलग अलग करके दिए जाने, पॉलिथीन का इस्तेमाल न करने का आह्वान किया।

शहरवासियों से सकारात्मक सिटीजन फीडबैक देने के लिए जागरूक करें। उन्होंने हर कर्मों को

रोजाना 50 से अधिक लोगों के सिटीजन फीडबैक फार्म भरने के निर्देश दिए।

खबर संक्षेप

घर के बाहर से बाइक चोरी

बराड़ा। गुरुदेव मोहल्ला में घर के बाहर से बाइक चोरी होने का मामला प्रकाश में आया है। पुलिस को दी शिकायत में पीड़ित अरविंद्र कुमार ने बताया कि बीती 18 फरवरी को दोपहर 2 बजे उसने अपनी काले रंग की डिस्कवर बाइक को अपने घर के बाहर खड़ा किया था। जब वह कुछ समय बाद वापस आया, तो बाइक वहां से गायब मिली। पुलिस ने शिकायत के आधार पर मामला दर्ज किया है।

शिविर में शिकायतों का किया समाधान

नारायणगढ़। उपमंडल स्तर पर आयोजित समाधान शिविर में नायब तहसीदार संजीव अत्री ने लोगों की समस्याएं सुनीं। विभागीय अधिकारियों को समस्याओं के निवारण के निर्देश दिए गए। उन्होंने कहा कि प्रदेश में जिला एवं उपमण्डल स्तर पर समाधान शिविर प्रत्येक कार्य दिवस में प्रातः 10 से 12 बजे तक आयोजित किये जा रहे हैं। इसी कड़ी में उमण्डल में भी समाधान शिविर लघु सचिवालय के कॉन्फ्रेंस हॉल में प्रत्येक कार्य दिवस में आयोजित किया जा रहा है।

राष्ट्रीय विज्ञान दिवस मनाया गया

नारायणगढ़। राजकीय महाविद्यालय में राष्ट्रीय विज्ञान दिवस मनाया गया। विज्ञान दिवस समारोह का मुख्य विषय विज्ञान और प्रौद्योगिकी के क्षेत्र में वैज्ञानिकों का योगदान था। इस अवसर पर पीपीटी प्रस्तुति और पोस्टर प्रस्तुति प्रतियोगिताओं आयोजित की गईं जिसमें कुल चौदह विद्यार्थियों ने भाग लिया। प्रोफेसर अनिल सैनी, डॉ. रीमा संधू, राज रानी और डॉ. प्रिया ढींगरा ने दोनों प्रतियोगिताओं में निर्णायक मंडल की भूमिका निभाई। नवनीत कौर ने पहला स्थान प्राप्त किया और दूसरा और तीसरा स्थान खुशी और वेद सिंह ने प्राप्त किया।

रामपुर और भूरेवाला में कैप का आयोजन किया

नारायणगढ़। उपमंडल कृषि अधिकारी डॉ. नरेश ने बताया कि कृषि एवं किसान कल्याण विभाग द्वारा उपमंडल के गांवों में आत्मा स्कीम / (एग्रीकल्चर टेक्नोलॉजी मैनेजमेंट एजेंसी) कृषि प्रोद्योगिकी प्रबंध एजेंसी के तहत कैपों का आयोजन किया जा रहा है। इनका मुख्य उद्देश्य किसानों को जागरूक करना व विभाग द्वारा चलाई जा रही विभिन्न स्कीमों का लाभ उपमंडल प्रत्येक किसान तक पहुंचाना है। उन्होंने बताया कि इसी कड़ी में गांव रामपुर व भूरेवाला में कैप का आयोजन किया गया।

निबंध प्रतियोगिता में पारस ने मारी बाजी

बराड़ा। महाराणा प्रताप नेशनल कॉलेज में आईआईसी. इंस्टीट्यूशन इन्नोवेशन काउंसिल के तत्वावधान में राष्ट्रीय विज्ञान दिवस के उपलक्ष्य में निबंध प्रतियोगिता का आयोजन किया गया। प्रतियोगिता में पारस ने प्रथम स्थान प्राप्त किया, मोहित सैनी व अतुल कुमार ने संयुक्त रूप से द्वितीय स्थान हासिल किया जबकि पुष्पा तृतीय स्थान पर रहीं।

पोस्टर मेकिंग में गरिमा प्रथम और अल्का दूसरे स्थान पर रही

■ संत मोहन सिंह खालसा लबाना कॉलेज में राष्ट्री विज्ञान दिवस पर आयोजित हुई प्रतियोगिता

हरिभूमि न्यूज ►► बराड़ा

संत मोहन सिंह खालसा लबाना गर्ल्स कॉलेज में राष्ट्रीय विज्ञान दिवस के उपलक्ष्य में पोस्टर मेकिंग प्रतियोगिता का आयोजन किया गया। इस प्रतियोगिता का संचालन बीएससी साइंस विभाग की प्रो. शबनम और प्रो. जसलीन की देखरेख में हुआ। इस अवसर पर कॉलेज प्राचार्या डॉ. इंदु विज ने बताया कि देश में पहला राष्ट्रीय विज्ञान दिवस 28 फरवरी 1987 को मनाया गया था। 1928 में सर सीवी रमन द्वारा की गई रमन प्रभाव की खोज के लिए वर्षगांठ मनाने के लिए सरकार ने 1986 में राष्ट्रीय विज्ञान एवं प्रौद्योगिकी संचार परिषद की सिफारिश पर इस दिन को राष्ट्रीय विज्ञान दिवस के रूप में घोषित

डिप्टी मेयर ने फिर मारी पलटी, अब भाजपा का दामन थामा
मुख्यमंत्री बोले-पूरे प्रदेश से हो जाएगा कांग्रेस का सूपड़ा साफ

विस चुनाव से पहले कांग्रेस में शामिल हुए थे मेहता, बोले लुप्त हो रही कांग्रेस

हरिभूमि न्यूज ►► अंबाला

निकाय चुनाव में मतदान से ऐन पहले शुक्रवार को डिप्टी मेयर राजेश मेहता पलटी मार गए। इस बार वे कांग्रेस को छोड़कर भाजपा में शामिल हो गए। सीएम नायब सैनी ने पटक पहनाकर मेहता का पार्टी में स्वाग किया। डिप्टी मेयर राजेश मेहता ने विधानसभा चुनाव के दौरान हरियाणा जनचेतना पार्टी छोड़कर कांग्रेस का दामन थामा था। मुख्यमंत्री नायब सैनी ने राजेश मेहता का पार्टी में स्वागत करते हुए कहा कि भाजपा की नीतियों और विकास कार्यों से प्रभावित होकर लोग पार्टी से जुड़ रहे हैं। उन्होंने कहाकि कांग्रेस के लिए यह एक बड़ा सियासी नुकसान है सीएम नायब सैनी शुक्रवार को मेयर पद के लिए हो रहे उपचुनाव को लेकर आयोजित जन आशीर्वाद रैली में



अंबाला । सीएम नायब सैनी डिप्टी मेयर राजेश मेहता को पार्टी में शामिल करवाते हुए व मौजूद लोग ।

पहुंचे थे। उन्होंने अपने आधे घंटे के भाषण में कांग्रेस और केजरीवाल पर निशाना साधा। साथ ही बीच-बीच में अपने मजाकिया अंदाज में कार्यकर्ताओं को हंसाया भी। मुख्यमंत्री नायब सिंह ने कहा कि सिर्फ अंबाला में ही नहीं, बल्कि पूरे प्रदेश से कांग्रेस का सूपड़ा साफ हो जाएगा। इस दौरान मुख्यमंत्री ने जहां अरविंद केजरीवाल पर खूब हल्ला बोला और आने वाले दिनों में पंजाब में भी भाजपा का परचम लहराने की बात की। उन्होंने कहा कि उनकी सरकार को मात्र 100 दिन हुए हैं और 100 दिन के अंदर 18 महत्वपूर्ण फैसले लिए हैं और

10 फैसले ऐसे हैं, जिनकी आर्थिक और प्रशासनिक अनुमति बाकी है। जो जल्द आ जाएगी तो कुल 28 फैसले ऐसे होंगे जिसका फायदा सीधे आम आदमी को मिलेगा। उन्होंने कहा कि लोकसभा, विधानसभा और दिल्ली चुनाव के बाद नगर निकाय के चुनाव करवाए जा रहे हैं। उन्होंने कहा कि उन्होंने सोचा कि कदाई तो चढ़ ही रही है, लगे हाथ यहां भी भाजपा को जितकर जलेबी बांटी जाएं। मुख्यमंत्री ने कहा कि लोग कहते हैं कि असीम गौयल विधायक नहीं बने तो उनकी चल नहीं रही। उन्होंने हंसे हुए कहा कि असीम



फोटो : हरिभूमि

केजरीवाल को जमकर घेरा

सैनी ने एक बार फिर दिल्ली के पूर्व मुख्यमंत्री केजरीवाल को जमकर घेरा और उनके द्वारा हरियाणा पर यमुना में जहर घोलने के आरोप पर केजरीवाल पर हमला बोला। उन्होंने कहा कि एक जिम्मेवार व्यक्ति की ओर से इस तरीके के बयान लाखों लोगों की जान खतरे में डाल सकते थे लेकिन वह केजरीवाल के बयानों को झूठलाने के लिए और उनके बयानों को सुधारने के लिए खुद यमुना मेया के पास गए और यमुना का पानी पीकर साबित किया कि यमुना के पानी में जहर नहीं है। मुख्यमंत्री ने हंसे हुए कहा कि मैंने यमुना मेया से केजरीवाल का सूपड़ा साफ करने का आग्रह किया था। दिल्ली चुनाव में केजरीवाल का सूपड़ा साफ हो गया है। मुख्यमंत्री ने हंसे हुए कहा कि केजरीवाल तो अब तक बेहोश हैं, उन्होंने तो पानी भी नहीं मांगा।

गौयल की विधायक से ज्यादा चल रही है। उन्होंने यह भी कहा कि नगर निगम में फंड की कमी नहीं आने दी जाएगी। कांग्रेस छोड़ भाजपा में शामिल हुए डिप्टी मेयर राजेश

मेहता ने कहा कि कांग्रेस लुप्त होती जा रही है। इस बार पूरे प्रदेश में कांग्रेस की कोई सीट देखने को नहीं मिलेगी। कांग्रेस के लोग एसी कमरे में बैठकर सिर्फ टवीट करते हैं।

अंबाला: जिला बार एसो.के अध्यक्ष बने सतपाल, एडवोकेट विकास बने सचिव

■ एडवोकेट अरविंद गौयल को मिली उपपधान की जिम्मेदारी, कार्यकारिणी सदस्य प्रवीण को मिली सबसे बड़ी जीत

हरिभूमि न्यूज ►► अंबाला

डिस्ट्रिक्ट बार एसोसिएशन की नई कार्यकारिणी का ऐलान हो गया। एडवोकेट सतपाल सिंह एसोसिएशन के नए अध्यक्ष चुने गए हैं। उन्होंने पेचीदा मुकाबले में एडवोकेट इकबाल सिंह को शिकस्त दी है। एडवोकेट अरविंद गौयल उपप्रधान व एडवोकेट विकास शर्मा को सचिव की जिम्मेदारी मिली है। नई कार्यकारिणी के लिए 1199 वकीलों में से शुक्रवार को 1076 वकीलों ने मतदान किया था। शाम को जारी किए गए परिणाम में एडवोकेट सतपाल सिंह को 662 वोट मिले जबकि एडवोकेट इकबाल सिंह को 411 वोट पर संतोष करना पड़ा। सतपाल ने 251 वोट से जीत हासिल की। उपप्रधान पद के लिए इस बार त्रिकोणिए मुकाबला था। हालांकि एकतरफा मुकाबले में एडवोकेट अरविंद गौयल ने 145 मतों से जीत हासिल की। उन्होंने अपने निकटतम प्रतिद्वंदी एडवोकेट संदीप शर्मा को शिकस्त दी। अरविंद गौयल को 509 व संदीप शर्मा को 364 वोट मिले। एडवोकेट आशुतोष अग्रवाल 201 वोट के साथ तीसरे स्थान पर रहे। सचिव पद के लिए भी इस बार तीन उम्मीवार मैदान में थे। यहां



अंबाला । डिस्ट्रिक्ट बार एसोसिएशन के नए अध्यक्ष एडवोकेट सतपाल सिंह वकीलों के साथ । फोटो : हरिभूमि

नारायणगढ़: राजबीर बने अध्यक्ष

नारायणगढ़। बार एसोसिएशन के चुनाव में शुक्रवार को प्रधान पद के लिए कांटे की टक्कर देखने को मिली। एडवोकेट राजबीर सिंह को एक मत से विजयी घोषित कर दिया गया। चुनाव अधिकारी एडवोकेट हरीश शर्मा ने बताया कि प्रधान पद के चुनाव में 249 वकीलों ने वोट डालीं। 2 मत अवैध पाए गए। 4 मत ऐसे थे जो कि विवादित थे। चुनाव अधिकारी के अनुसार एडवोकेट राजबीर सिंह को 122 मत तथा एडवोकेट गौरव गौयल को 121 मत मिले। इस प्रकार राजबीर सिंह को 1 मत से विजयी घोषित कर दिया गया। इससे पूर्व उपप्रधान पद के लिए एडवोकेट अतार सिंह, सचिव पद के लिए एडवोकेट अक्षिता, कोषाध्यक्ष पद के लिए एडवोकेट सुरेंद्र सैनी तथा सहसचिव पद के लिए एडवोकेट देवेंद्र शिल पहले ही निर्दिष्ट चुने गए हैं।

एडवोकेट विकास शर्मा ने जीत का परचम लहराया। उन्होंने एडवोकेट दीपक कुमार को 172 वोट से हराया। विकास शर्मा को 507 व दीपक कुमार को 335 वोट मिले जबकि तीसरे उम्मीदवार को 229 वोट हासिल हुए। संयुक्त सचिव के पद पर एडवोकेट गौरव यादव ने जीत हासिल की है। गौरव ने निकटतम प्रतिद्वंदी अंजु बाला को 140 वोट से शिकस्त दी। गौरव को 467 व अंजु बाला को 327 वोट मिले। तीसरे उम्मीदवार सुरेश वनवाल को 276

वोट हासिल हुए। चुनाव से पहले ही राकेश कुमार को कोषाध्यक्ष मनोनीत किया गया था। कार्यकारिणी सदस्य के लिए एडवोकेट प्रवीण रानी ने सबसे बड़े जीत हासिल की। उन्होंने अपनी प्रतिद्वंदी कविता को 466 वोट से हराया। एडवोकेट प्रवीण को 766 व कविता को 300 वोट हासिल हुए। इसके अलावा मोहम्मद नरम, दीपक कुमार व शुभम को सर्वसम्मति से कार्यकारिणी सदस्य चुन लिया गया था।

■ कहा अघूरी लटकी योजनाएं व खराब सफाई व्यवस्था खुद बयान करती है विकास का सच

हरिभूमि न्यूज ►► अंबाला

शहर नगर निगम के मेयर उपचुनाव को लेकर शुक्रवार को प्रचार बंद हो गया। कांग्रेस प्रत्याशी अमीषा चावला पूरे प्रचार के दौरान भाजपा उम्मीदवार पर भारी रही। इसी वजह से अब उनका मेयर बनना तय माना जा रहा है। इसी वजह से विरोधी प्रत्याशी के प्रचार के लिए खुद सीएम नायब सैनी को मैदान में आना पड़ा। हालांकि उनके प्रचार आने अब रिजल्ट पर अस्पर नजर आने वाला नहीं है। प्रचार के दौरान अमीषा चावला ने भाजपा के दस साल के राज पर खूब वार किए। अमीषा ने शहर की टूटी सड़कों को लेकर भी भाजपा सरकार पर हमला बोला। कहा कि दस साल से लोग टूटी सड़कों पर ही हिचकोले खाने को मजबूर हैं। न सड़कों का निर्माण हुआ न ही रिपेयर। केवल कमीशन के लिए इंटरलॉकिंग टाइलों से निर्माण को प्राथमिकता दी गई। 33 करोड़ की लाइटें निगम के गोदाम में कंडम हो गईं। लोगों को अंधेरे में ही अपनी ज़िंदगी बसर करनी पड़ रही है। शाम होते ही रिहायशी कॉलोनियां अंधेरे में डूब जाती हैं।



सफाई के नाम पर घोटाले

अमीषा चावला ने प्रचार के दौरान सफाई का मुद्दा बेहद प्रमुखता से उठाया। उन्होंने बताया कि अफसरों से मिलकर भाजपा के कई नेता सफाई के नाम पर करोड़ों रुपये के घोटाले कर गए। उन्होंने कहा कि न तो शहर साफ हुआ न ही गंदगी। रिहायशी कॉलोनियों में लोग कूड़े के ढेरों से परेशान हैं। नाले-नालियां भी गंदगी से अटे पड़े हैं। बरसाती सौजन्य ने यही नाले जनता के लिए आफत बनते हैं।

चौकों के निर्माण में घोटाले

चावला ने कहा कि दस साल के राज में भाजपा ने केवल चौकों का ही निर्माण करवाया। अंबाला शहर में जितने भी चौक बने उनके निर्माण में जमकर भ्रष्टाचार हुआ। मजे की बात है कि दस साल की लागत से बनने वाले चौक का निर्माण कार्य कई गुणा महंगे दामों पर हुआ।

विकास को तरसे गांव

नगर निगम परिया में एक दर्जन से ज्यादा छोटे बड़े गांव हैं। पिछले चार सालों से इन गांवों में निर्माण के नाम पर एक ईंट तक नहीं लगी। न इन गांवों में परेपर सफाई हो रही है न ही स्ट्रीट लाइट की



अंबाला । विजेताओं को सम्मानित करते हुए मुख्यअतिथि । फोटो : हरिभूमि

फूल रंगोली प्रतियोगिता में कविता ने मारी बाजी

■ राजकीय स्नातकोत्तर महाविद्यालय में आयोजित हुई विज्ञान प्रतियोगिता

हरिभूमि न्यूज ►► अंबाला

राजकीय स्नातकोत्तर महाविद्यालय में विज्ञान परिषद एवं आईआईसी के संयुक्त तत्वावधान में राष्ट्रीय विज्ञान दिवस का आयोजन किया गया। इस वर्ष का थीम था /"वैज्ञानिक और नवाचार में वैश्विक नेतृत्व हेतु भारतीय युवाओं को सशक्त बनाना— विकसित भारत/"। कार्यक्रम की संयोजक डॉ. रजनी सैनी के दिशा-निर्देशन में इस आयोजन के तहत विभिन्न प्रतियोगिताओं का सफलतापूर्वक आयोजन किया गया, जिनमें रंगोली प्रतियोगिता, जस्ट ए मिनट प्रतियोगिता, फूल सजा प्रतियोगिता, पोस्टर मेकिंग प्रतियोगिता और पॉवर प्वाइंट प्रेजेंटेशन प्रतियोगिता शामिल थी। इन प्रतियोगिताओं के लिए विभिन्न वैज्ञानिक विषयों पर आधारित थीम निर्धारित किए गए, जिनमें रमन

पुरस्कार वितरित

कार्यक्रम के अंत में पुरस्कार वितरण समारोह आयोजित किया गया, जिसमें मुख्य अतिथि डॉ. देशराज बाजवा ने विजेताओं को पुरस्कार वितरित किए और विद्यार्थियों को विज्ञान के क्षेत्र में नवाचार को बढ़ावा देने के लिए प्रेरित किया। विज्ञान परिषद के सभी सदस्यों के समर्पित प्रयासों से यह आयोजन सफल रहा। राष्ट्रीय विज्ञान दिवस के इस अवसर पर महाविद्यालय के छात्र-छात्राओं ने उत्साहपूर्वक भाग लिया और विज्ञान एवं तकनीक के क्षेत्र में अपने ज्ञान और नवाचार को विकसित करने का संकल्प लिया।

प्रभाव, अंतरिक्ष विज्ञान और प्रौद्योगिकी, दैनिक जीवन में रसायन, साइबर सुरक्षा: खबरें और जागरूकता, कृत्रिम बुद्धिमत्ता का भविष्य, विज्ञान और प्रौद्योगिकी, पुष्प रंगोली, संरचनात्मक रसायन, पर्यावरण संरक्षण, प्राचीन गणित से आधुनिक गणित का सफर और 3डी ज्यामितीय रंगोली जैसे विषय प्रमुख थे।इन प्रतियोगिताओं में विभिन्न संकायों से 100 विद्यार्थियों ने भाग लिया।

प्रचार में विरोधी प्रत्याशी पर भारी पड़ी अमीषा, अंबाला की मेयर बनना तय

प्रचार के दौरान कांग्रेस उम्मीदवार ने भाजपा के दस साल के राज पर बोला तीखा हमला

■ कहा अघूरी लटकी योजनाएं व खराब सफाई व्यवस्था खुद बयान करती है विकास का सच

हरिभूमि न्यूज ►► अंबाला



व्यवस्था है। उल्टा गांभीणी को अब

प्रॉपर्टी टेक्स के नोटिस भेजकर डराने का काम किया जा रहा है। नाले-नालियों के साथ किसी गली तक का निर्माण इस गांवों में नहीं हो पाया। जनविक निगम इन गांवों की खाली पड़ी जमीनों व तालाबों का व्यवसायिक इस्तेमाल कर अपनी झोली भर रहा है।

एनडीसी व एनओसी बनी मुसीबत

कांग्रेस प्रत्याशी अमीषा चावला ने एनडीसी व एनओसी की समस्या को लेकर भी भाजपा सरकार को खरी खरी सुनाई। उन्होंने कहा कि दोनों ही समस्याएं जनता के लिए ऐसी बीमारी बन गईं जिनका उपचार नहीं हो पा रहा। एनडीसी व एनओसी के नाम पर भ्रष्टाचार को बढ़ावा मिला। कई अफसर व कर्मचारी अपनी जेब भर रहे हैं। न चाहते हुए भी लोगों को अपनी प्रॉपर्टी की रजिस्ट्री करवाने के लिए अफसरों को एनडीसी के नाम पर घूस देने के लिए मजबूर किया जा रहा है।

पानी की निकासी भी आफत

प्रचार के दौरान कांग्रेस प्रत्याशी अमीषा चावला ने बरसाती पानी की निकासी के

मुद्दे को लेकर भी भाजपा पर हमला बोला। उन्होंने कहा कि बरसात होते ही शहर के लोग सड़म खाते हैं। इन लोगों को अपने घरों में जलमयव होने का डर सताने लगता है। सबसे ज्यादा दिक्कत पॉशर परिया सेक्टर 8, 9 व 10 के लोगों को होती है। इनको पुल के नीचे भी कई फुट पानी जमा हो जाता है। ऐसी ही स्थिति, शहर रेलवे स्टेशन, जंड़ली, घेल के पास बने अंडरपास की भी है। बरसाती पानी जमा होने से इन अंडरपास से निकलना मुश्किल हो जाता है। वजह से लोगों की कमेन्टिबिटी टूट जाती है।

आदमखोर कुत्ते बने आफत

अमीषा चावला ने शहर की सड़कों पर घूमते बेसहजार जानवरों व आदमखोर कुत्तों को लेकर भी सत्ताधारी भाजपा पर हमला बोला। उन्होंने कहा कि सरकार में होते भी भाजपा दस सालों में न तो बेसहजारा जानवरों की समस्या का समाधान कर पाई न ही आदमखोर कुत्तों की समस्या को खत्म कर पाई। कहा कि ऐतिहासिक नौरंगराय तालाब, बाल भवन, महवीर पार्क, नागरिक अस्पताल की नई बिल्डिंग, लघु सचिवालय भवन व महिला कॉलेज की नई ईमारत सालों से अरार में लटकी पड़ी है।

ब्रह्माकुमारीज ईश्वरीय विवि की ओर से कार्यक्रम आयोजित

संगीत की कला से सबको मंत्रमुग्ध किया

■ दूसरों को देने के भाव से मिलेगी तनाव से मुक्ति

हरिभूमि न्यूज ►► अंबाला

ब्रह्माकुमारीज ईश्वरीय विवि कंच घर द्वारा महाशिवरात्रि उत्सव पर सेक्टर 9 के अग्रवाल भवन में भव्य कार्यक्रम का आयोजन किया गया। चंडीगढ़ से पधारी मुख्य वक्ता वरिष्ठ राजयोग शिक्षिका व मोटिवेशनल स्पीकर राजयोगिनी ब्रह्माकुमारी कविता दीदी ने /" *तनाव मुक्त जीवन* /" विषय पर बताते हुए कहा कि हम तनाव मुक्त तभी हो सकते हैं जब हम दूसरों को हमेशा देने का भाव रखेंगे। हमारे पास जो कुछ भी है वह दूसरे को देने का अभ्यास करें तो हमारे सारे पाप समाप्त हो जाएंगे। जैसा कि हमने सुना है कि 'नेकी कर दरिया में डाल' अर्थात इतनी नेकी करो जो हमेशा सबको कुछ न कुछ देते रहो



अंबाला । श्रद्धालुओं को संबोधित करती बीके बहने व मौजूद लोग । फोटो : हरिभूमि

लेकिन अब के माहौल में नेकी कर और अपनी जेब में डालिए ये कहावत हो गई है। हमेशा अपने शब्दों में किसी को प्यार देने व उसकी सच्ची प्रशंसा करने का भाव रखें, जिससे उसको मोटिवेशन मिलेगा वह उसका उमंग उत्साह बढ़ाए और तनाव अपने आप ही समाप्त हो जाएगा। दूसरों की प्रशंसा करना सीखे दूसरों को देना सीखे अपने घर वालों की वह अपने प्रियजनों की

प्रशंसा करो जो कुछ भी वह हमारे लिए कर रहे हैं उसके लिए उनकी तारीफ उनका शुक्रिया करो। पॉजिटिव बातें करने से बीमार व्यक्ति भी बहुत जल्दी स्वस्थ महसूस करता है उसकी बॉडी बहुत जल्दी हिल होती है। जैसे भगवान दाता है वह हमेशा हमें देता है वैसे ही हम भी दूसरों को देने का भाव रखना है। आज यहां से यह संकल्प लेकर जाना है कि मैंने हमेशा दूसरों को कुछ देना है।



तनाव मुक्त जीवन जीने की कला सीखने की जरूरत

मुख्य अतिथि एवं डिस्ट्रिक्ट मजिस्ट्रेट पूजा कुमारी ने कहा कि बहमाकुमारी संस्था में आकर मुझे बहुत शांति मिलती है। इनका तो मंत्र ही है *ओम शांति*। उन्होंने कहा हमें इन बहनों द्वारा सिखाए जाने वाले राजयोग के अभ्यास से तनाव मुक्त जीवन जीने की कला सीखने की विशेष आवश्यकता है। बहलिए अतिथि आचार्य स्वामी राजेशचरानंद महाराज ने कहा बहमाकुमारी पूरे विश्व में महिलाओं द्वारा चलाई जाने वाली इकलौती संस्था है। जहां पर भगवान का वास होता है।इस संस्था में महिलाओं का पद बहुत ऊंचा है। परमपिता परमात्मा शिव ने भी माताओं को बहुत बड़ा सम्मान दिया है। इसलिए देवी को शक्ति के रूप में पूजा जाता है। वहीं देवी शक्ति यह बहमाकुमारी बहनें हैं। सेवा केंद्र की संचालिका राजयोगिनी बहमाकुमारी शिवानी दीदी ने बहुत सुंदर कमेंट्री के द्वारा सबको प्रभु के समीप का अनुभव कराया। डॉक्टर अब्दित, डॉक्टर हिमांशु, डॉ. रोहित, डॉक्टर कृतिका ने आए हुए सभी अतिथियों का बुके देकर स्वागत किया। गायक जय गोपाल भाई ने अपने संगीत की कला द्वारा सबको मंत्रमुग्ध किया। कुमारी नव्या व कुमारी अनया ने भी अपने नृत्य प्रस्तुति द्वारा सबका दिल जीता।